

**Notice of a Call Attention to the reported Statement of the Minister of State for Finance re : Maharashtra Mysore Border Disputes.**

† ಶ್ರೀ ಕಾಗೋಡು ತಿಮ್ಮಪ್ಪ (ನಾಗರ).—ನಾನು ಒಂದು ಕಾರ್ ಅಟ್‌ನೇಷನ್ ನೋಟೀಸ್ ಕಳುಹಿಸಿದ್ದೆ. ನಮ್ಮ ರಾಜ್ಯ ಸಚಿವರಾದಂಥ ಶ್ರೀಮಾನ್ ಆರ್. ಡಿ. ಕಿತ್ತೂರ್ ಅವರು ಕೊಟ್ಟಿರ ತಕ್ಕಂಥ ಪತ್ರಿಕಾ ಹೇಳಿಕೆ ಪ್ರಜಾವಾಣಿ ಪತ್ರಿಕೆಯಲ್ಲಿ ವರದಿಯಾಗಿದೆ. ಅದರಲ್ಲಿ ಅವರು ಗೋಪಾಂತಕ ರಾಜ್ಯ ಸ್ಥಾಪನೆಯಾಗಬೇಕು ಎನ್ನುವ ಮಾತನ್ನು ಹೇಳಿದ್ದಾರೆ. ಇವರ ಹೇಳಿಕೆಯಿಂದ ನಮಗೆ ಮಾಹಾಜನ್ ವರದಿಯ ಬಗ್ಗೆ ವಿವರವಾಗಿ ಅರ್ಥವಾಗಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಆದನ್ನು ಈಗತಾನೆ ಅಭೀನಿಗೆ ಕಳುಹಿಸಿದ್ದಾರೆ; ಅದನ್ನು ನಾನು ನೋಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಇದರ ಜೊತೆಗೆ ಹಿಂದೆ ಸಭೆಯಲ್ಲಿ ಮಾಹಾಜನ್ ವರದಿಯನ್ನು ಕಾರ್ಯಗತ ಮಾಡಬೇಕು, ಅದಕ್ಕೆ ಎಲ್ಲರೂ ಬದ್ಧರಾಗಿರಬೇಕು ಎಂದು ಸರ್ವಾನುಮತದಿಂದ ತೀರ್ಮಾನವಾಗಿದೆ. ಸರ್ಕಾರ ಹಾಗೂ ಮುಖ್ಯಮಂತ್ರಿಗಳು ಕೂಡ ಈ ತೀರ್ಮಾನಕ್ಕೆ ಎಷ್ಟು ಮಟ್ಟಿಗೆ ಬದ್ಧರಾಗಿದ್ದಾರೆ ಎನ್ನುವ ಬಗ್ಗೆ ಹೇಳಲಿಲ್ಲ. ಒಂದು ಕಡೆ ಶ್ರೀಮಾನ್ ಕಿತ್ತೂರ್ ಅವರು ಇಂಥ ಹೇಳಿಕೆಯನ್ನು ಕೊಡುತ್ತಿದ್ದಾರೆ, ಜೊತೆಗೆ ಮುಖ್ಯಮಂತ್ರಿಗಳು ಮತ್ತು ಸರ್ಕಾರ, ಮಾಹಾಜನ್ ವರದಿಯ ಬಗ್ಗೆ ಸ್ಪಷ್ಟವಾದ ನಿಲುವನ್ನು ತಾಳದೆ ಇರುವುದರಿಂದ ರಾಜ್ಯದ ಜನತೆಗೆ ಚಿಂತೆಯಾಗಿದೆ. ಆದ್ದರಿಂದ ಮಾಹಾಜನ್ ವರದಿಯ ಬಗ್ಗೆ ಸರ್ಕಾರದವರ ಅಭಿಪ್ರಾಯ ಏನು ಎನ್ನುವುದರ ಬಗ್ಗೆಯೂ ಮತ್ತು ಶ್ರೀಮಾನ್ ಕಿತ್ತೂರ್ ಅದರ ಅಭಿಪ್ರಾಯದ ಬಗ್ಗೆಯೂ ಮುಖ್ಯ ಮಂತ್ರಿಗಳು ಸ್ಪಷ್ಟವಾದ ಹೇಳಿಕೆಯನ್ನು ಸರ್ಕಾರದ ಮುಖಂಡರಿಂದ ಅಥವಾ ಕೊಡಬೇಕು. ಇಲ್ಲದೆ ಹೋದರೆ ರಾಜ್ಯದ ಜನತೆಯನ್ನು ಚಿಂತೆಗೆ ಒಳಪಡಿಸಿದಂತಾಗುತ್ತದೆ.

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜಪೇಟೆ).—ಈ ವಿಷಯ ರಾಜ್ಯದಲ್ಲಿ ಒಂದು ಬಹುತೇಕ ಪ್ರಚಾರದಲ್ಲಿರುವ ಪತ್ರಿಕೆಯಲ್ಲಿ “ವಿಶಾಲ ಗೋಪಾಂತಕ ರಾಜ್ಯ” ಸಚಿವ ಕಿತ್ತೂರ್ ಹೇಳಿಕೆಯ ಬಗ್ಗೆ ಬೆಳಗಾವಿಯಲ್ಲಿ ದಿಗ್ವಿಮೆ” ಎಂದು ಹೇಳಿ ದೊಡ್ಡದಾಗಿ ಬಂದಿದೆ. ಇದು ಬಹಳ ಗುರುತರವಾದ ವಿಷಯ. ಮಾನ್ಯ ಕಿತ್ತೂರ್ ಅವರು ಮರಾಠಿ ಪತ್ರಿಕೆಯಲ್ಲಿ ಈ ರೀತಿ ಹೇಳಿಕೆಯನ್ನು ನೀಡಿರತಕ್ಕ ಬಗ್ಗೆ ಮಾನ್ಯ ಶ್ರೀ ಅರವಿಂದ ಜೋಷಿ ಮತ್ತು ಅನಂತರಾವ್ ಚಿಕ್ಕೋಡಿ ಅವರು ಇದರ ಬಗ್ಗೆ ಸಂಯುಕ್ತ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅಂತೂ ರಾಜ್ಯದ ಒಬ್ಬ ಜವಾಬ್ದಾರಿಯುತ ಮಂತ್ರಿಗಳು ಇನ್ನೂ ಇತ್ಯರ್ಥವಾಗದೆ ಉಳಿದಿರತಕ್ಕ ಈ ಪ್ರಶ್ನೆಯ ಬಗ್ಗೆ ಈ ರೀತಿಯಾದ ಹೇಳಿಕೆಯನ್ನು ಕೊಡುವುದಕ್ಕೆ ಹೋದಾಗ, ನಮಗೆ ಅನಿಸುತ್ತದೆ ಮಂತ್ರಿಗಳು ಈ ರೀತಿ ಮಾತನಾಡತಕ್ಕದ್ದು ನ್ಯಾಯವೇ? ಇದರಿಂದ ರಾಜ್ಯದ ಜನತೆಗೆ ಸಂಶಯ ಬಂದಿದೆ. ಆದ್ದರಿಂದ ಮುಖ್ಯಮಂತ್ರಿಗಳು ಸ್ಪಷ್ಟವಾದ ನಿಲುವನ್ನು ರಾಜ್ಯದ ಜನತೆಗೆ ನೀಡದೆ ಹೋದರೆ ಜನತೆ ಯಾವುದೇ ರೀತಿಯ.....

ಅಧ್ಯಕ್ಷರು.—ಮಾನ್ಯ ಸದಸ್ಯರು ಭಾಷಣ ಮಾಡುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಅಸೆಂಬ್ಲಿ ಶುರು ಆಗುವುದಕ್ಕೆ ಸ್ವಲ್ಪ ಹೊತ್ತಿಗೆ ಮುಂಚೆ ಇದರ ಬಗ್ಗೆ ನೋಟೀಸ್ ಬಂತು. ಪತ್ರಿಕೆಯಲ್ಲಿ ವರದಿ ಬಂತು ಎಂದು ಭಾಷಣ ಮಾಡಿದರೆ ಹೇಗೆ ಆಗುತ್ತದೆ.

ಶ್ರೀ ವಾಟಾಳ್ ನಾಗರಾಜ್.—ಇದು ಗಂಭೀರವಾದ ಪ್ರಶ್ನೆ.

ಅಧ್ಯಕ್ಷರು.—ಸದಸ್ಯರು ಕೊಟ್ಟ ನೋಟೀಸ್‌ನ್ನು ನಾನು ನೋಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ಇದು ಒಂದು ಕೆಟ್ಟ ಸಂಪ್ರದಾಯವನ್ನು ನಮ್ಮಲ್ಲಿ ತಂದ ಹಾಗಾಗುತ್ತದೆ. ಮಂತ್ರಿಗಳು ಬಾಯಿಗೆ ಬಂದ ಹಾಗೆ ಬೇಜವ್ಬಾರಿಯಾದ ರೀತಿಯಲ್ಲಿ ವರ್ತನೆ ಮಾಡಿದ್ದಾರೋ ಏನೋ ಎನ್ನುವ ಸಂಶಯ ಬರುತ್ತಾ ಇದೆ. ಜವಾಬ್ದಾರಿಯುತವಾದ ಗೌರವ ಯುತವಾದ ವ್ಯಕ್ತಿಗಳು, ಮಂತ್ರಿಗಳು ಹಾಗೆ ಹೇಳಿದ್ದಾರೆಂದು ಹೇಳಿರಬೇಕಾದರೆ, ಇದರಲ್ಲಿ ನಿಜಾಂಶ ಇರಲೇಬೇಕು. ಮತ್ತೇ ಕೆಲವರು ಶ್ರೀಮಾನ್ ಕಿತ್ತೂರ್ ಅವರು ಮಾಹಾರಾಷ್ಟ್ರ ಏಕೀಕರಣ ಸಮಿತಿಯ ಸದಸ್ಯರಾಗಿದ್ದರು ಎಂದೂ ಹೇಳಿದ್ದಾರೆ. ನಾನು ಆ ರೀತಿ ಆರೋಪಣೆ ಮಾಡುವುದಕ್ಕೆ ಹೋಗುವುದಿಲ್ಲ. ಅವರು ಈ ಸಭೆಯಲ್ಲಿ ಅವರ ಸ್ಪಷ್ಟವಾದ ನಿಲುವನ್ನು ಹೇಳಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಈ ಸಭೆಯಲ್ಲಿ ಉಪಸ್ಥಿತರಾಗಿದ್ದಾರೆ. ಅವರು ಇದರ ಬಗ್ಗೆ ಸ್ಪಷ್ಟವಾದ ನಿರ್ದಿಷ್ಟವಾದ ನಿಲುವನ್ನು ಇಲ್ಲಿ ಹೇಳಲಿಲ್ಲ, ಹೊರಗಡೆಯೂ ಹೇಳಿಲ್ಲ. ಇದನ್ನು ನೋಡಿದಾಗ ನನಗೆ ಅನಿಸುತ್ತದೆ, ಮಾನ್ಯ ಮುಖ್ಯಮಂತ್ರಿಗಳು ಕೇಂದ್ರ ಸರ್ಕಾರದ

(ಶ್ರೀ ವಾಟಾಳ್ ನಾಗರಾಜ್)

ಒಬ್ಬಿಗೆ ಬಿದ್ದಿದ್ದಾರೆ ಎಂದು ಕೆಟ್ಟ ಸುದ್ದಿ ಹುಟ್ಟಿದೆ. ಮಹಾಜನ್ ವರದಿಯನ್ನು ಕೈಬಿಟ್ಟು ಬೇರೆ ಹೊಸ ಸೂತ್ರವನ್ನು ತರಬೇಕು, ಅದಕ್ಕಾಗಿ ಕೆಟ್ಟ ಪರಿಣಾಮವನ್ನು ಬೀರಬೇಕು ಎಂದು ಕೇಂದ್ರದ ಸಂಚು ನಡೆಯುತ್ತಿದೆ. ಕೇಂದ್ರದ ಮಂತ್ರಿಗಳು ರಾಜ್ಯಕ್ಕೆ ಬಂದು ರಾಜ್ಯದ ನಾಯಕರ ಜೊತೆಯಲ್ಲಿ ಮಾತನಾಡಿಕೊಂಡು ಹೋಗಿದ್ದಾರೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಈ ಸಭೆಯಲ್ಲಿ ಒಂದು ಸರಿಯಾದಂಥ ಹೇಳಿಕೆಯನ್ನು ಕೊಡಬೇಕೆಂದು ಆರಿಸಿ ಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಇದರ ಬಗ್ಗೆ ಒಂದು ಗಂಟೆ ಭಾಷಣ ಮಾಡಿದರೆ ಹೇಗೆ ?

ಶ್ರೀ ವಾಟಾಳ್ ನಾಗರಾಜ್.—ಇದು ಇಡೀ ರಾಜ್ಯಕ್ಕೆ ಸಂಬಂಧಪಟ್ಟ ವಿಷಯ.

ಅಧ್ಯಕ್ಷರು.—ಅದು ಎಲ್ಲರಿಗೂ ಗೊತ್ತಿದೆ.

ಶ್ರೀ ಎಚ್. ಡಿ. ದೇವೇಗೌಡ (ಹೊಳೇನರಸೀಪುರ).—ಇದು ಅತಿ ಮುಖ್ಯವಾದ ವಿಷಯ. ಮುಖ್ಯಮಂತ್ರಿಗಳು ಕಳೆದ ವಾರ ದೆಹಲಿಯಲ್ಲಿ ಪ್ರಧಾನ ಮಂತ್ರಿಗಳನ್ನು ಭೇಟಿ ಮಾಡಿದರು ಎಂದು ಪತ್ರಿಕೆಯಲ್ಲಿ ಓದಿದ್ದೇವೆ. ಬಹುಶಃ ಗಡಿ ಸಮಸ್ಯೆ ಮತ್ತು ನದಿಯ ನೀರಿನ ಸಮಸ್ಯೆಯ ಬಗ್ಗೆ ಪ್ರಧಾನ ಮಂತ್ರಿಗಳು ಹಾಗೂ ಕೇಂದ್ರದ ಮುಖಂಡರ ಜೊತೆಗೆ ಚರ್ಚೆ ಮಾಡಿರಬಹುದು ಎಂದು ವರದಿಯಾಗಿದೆ. ಮಹಾರಾಷ್ಟ್ರದ ಮುಖ್ಯ ಮಂತ್ರಿಗಳು ಸಹ ಪ್ರಧಾನಿಯವರನ್ನು ಭೇಟಿ ಮಾಡಿ ಚರ್ಚೆ ಮಾಡಿದ್ದಾರೆ ಎಂದು ಹೇಳಿದ್ದಾರೆ. ಅದೂ ಸಹ ಪತ್ರಿಕೆಯಲ್ಲಿ ವರದಿಯಾಗಿದೆ. ಇದರ ಬಗ್ಗೆ out come of your discussion ಏನು ಎನ್ನುವುದನ್ನು ತಿಳಿಸುವುದಾದರೆ ಒಳ್ಳೆಯ ದಾಗುತ್ತದೆಂದು ನನ್ನ ಭಾವನೆ. ಮಾನ್ಯ ಮುಖ್ಯಮಂತ್ರಿಗಳು ಈ ಎರಡು ವಿಷಯಗಳ ಮೇಲೆ ಒಂದು ಹೇಳಿಕೆಯನ್ನು ಕೊಡತಕ್ಕಂಥದ್ದು ಸೂಕ್ತ.

2-00 P.M.

ಶ್ರೀ ಡಿ. ದೇವರಾಜ್ ಅರಸ್ (ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈಗ ಚರ್ಚೆ ಪ್ರಾರಂಭವಾಗಿರುವುದು ಯಾವುದೋ ಒಂದು ಕಾರ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದೆ ಅನ್ನುವುದರ ಮೇಲೆ. ಅದನ್ನು ತೆಗೆದುಕೊಳ್ಳುವುದು, ಬಿಡುವುದು ತಮಗೆ ಬಿಟ್ಟದ್ದು. ಅದು ಸಭೆಯ ಮುಂದೆ ಬಂದಾಗ ಹೇಳುತ್ತೇನೆ. ಶ್ರೀಮಾನ್ ಕಿತ್ತೂರ್ ರವರು ಏನು ಹೇಳಿದ್ದಾರೆ ಅದು ಪತ್ರಿಕೆಯಲ್ಲಿ ಬಂದಿದೆ. ಆದರೆ ಪತ್ರಿಕೆಯಲ್ಲಿ ಬರುವುದೆಲ್ಲಾ ಸಭೆಯ ಮುಂದೆ ಬರುವುದಿಲ್ಲ. ಅದನ್ನು ಈಗ ಸಭೆಯ ಗಮನಕ್ಕೆ ತಂದಿದ್ದೀರಿ. ಈಗ ಅಧ್ಯಕ್ಷರು ಇದ್ದಾರೆ. ಅಧ್ಯಕ್ಷರು ಅದನ್ನು ನಮಗೆ ರಫರ್ ಮಾಡಿದಾಗ ಏನು ಹೇಳಿದ್ದಾರೆ ಎಂದು ನೋಡುವುದಕ್ಕೆ ಅವಕಾಶ ಇಲ್ಲದೇ ಹೋದರೆ ಹೇಗೆ ? ಈಗ ಆ ವಿಷಯವನ್ನು ನಮ್ಮ ಮುಂದೆ ಇಟ್ಟಿದ್ದೀರಿ. ಪತ್ರಿಕೆಯಲ್ಲೂ ಕೂಡ ಬಂದಿದೆ. ಈಗ ತಾವು ಹೇಳುವುದು ಸರಿಯೋ ಅಥವಾ ಸುಳ್ಳೋ; ಅದನ್ನು ಯಾವ ಸಂದರ್ಭದಲ್ಲಿ ಹೇಳಿದ್ದಾರೆ ಎಂದು ತಿಳಿದು ಮಾತನಾಡೋಣ.

ಶ್ರೀ ಕಾಗೋಡು ತಿಮ್ಮಪ್ಪ.—ಈಗ ಅವರು ಇಲ್ಲೇ ಇರುವುದರಿಂದ ಈಗಲೇ ಹೇಳಲಿ.

ಶ್ರೀ ಡಿ. ದೇವರಾಜ್ ಅರಸ್.—ಕಾರ್ ಅಟೆನ್ಷನ್ ನೋಟೀಸ್ ಬಂದಾಗ ಆ ವಿಚಾರ ಹೇಳೋಣ.

ಶ್ರೀ ಕಾಗೋಡು ತಿಮ್ಮಪ್ಪ.—ಸಂಬಂಧಪಟ್ಟ ಸಚಿವರು ಇಲ್ಲೇ ಇರುವುದರಿಂದ ಈಗಲೇ ಹೇಳಬೇಕು ಎಂದರೆ ತಮಗೆ ಏತಕ್ಕೆ ಕೋಪ ಬರುತ್ತದೋ ಗೊತ್ತಿಲ್ಲ.

ಶ್ರೀ ಡಿ. ದೇವರಾಜ್ ಅರಸ್.—ಈ ಸಭೆಯಲ್ಲಿ ಎಲ್ಲಾ ಸೇರಿ ಒಂದು ನಿಯಮಾವಳಿ ಪ್ರಕಾರ ಹೋಗೋಣ. ಈಗ ತಾವು ಕಾರ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದೀರಿ. ಅದು ಚರ್ಚೆಗೆ ಬಂದಾಗ ಏನು ಹೇಳಬೇಕೋ ಹೇಳೋಣ. ಎದುರು ಪಕ್ಷದ ನಾಯಕರೂ ಕೂಡ ಈ ವಿಚಾರ ಹೇಳಿದ್ದಾರೆ. ಅದನ್ನೂ ಕೂಡ ಸಮಯೋಚಿತ ಬಂದಾಗ ಮಾತನಾಡೋಣ.

ಶ್ರೀ ವಾಟಾಳ್ ನಾಗರಾಜ್.—ಮುಖ್ಯಮಂತ್ರಿಗಳು ಹೇಳಿದರೆ, ಎಲ್ಲರೂ ಸೇರಿ ಒಂದು ತೀರ್ಮಾನಕ್ಕೆ ಬಂದಮೇಲೆ ಹೇಳೋಣ ಎಂದು. ಸಂಬಂಧಪಟ್ಟ ಸಚಿವರು ಇಲ್ಲೇ ಇರುವುದರಿಂದ ಈಗ ಹೇಳಬಹುದಲ್ಲ ಎಂದು ನಾನು ಹೇಳಿದೆ.

ಶ್ರೀ ಡಿ. ದೇವರಾಜ್ ಅರಸ್.—ಯಾವುದು ಕೇಳಿದರೂ ಕೇಳಬೇಕು ಎನ್ನುವುದು ನಾಯ್ಕರು. ಅದಕ್ಕೆ ರೂಲ್ಸ್ ಅಂಡ್ ರೆಗ್ಯುಲೇಷನ್ ಇದೆ. ಆ ಪ್ರಕಾರ ನಾವು ನಡೆಯೋಣ.

ಅಧ್ಯಕ್ಷರು.—ಈ ಸಭೆಯಲ್ಲಿ ನಾವೆಲ್ಲರೂ ನಿಯಮಾನುಸಾರವಾಗಿ ಹೋಗೋಣ. ತಾವು ಕುಳಿತುಕೊಳ್ಳಬೇಕು.

ಶ್ರೀ ವಾಟಾಳ್ ನಾಗರಾಜ್.—ನಾನು ಮಾತನಾಡಿದರೆ ತಮಗೆ ಸಿಟ್ಟು ಬರುತ್ತದೆ ಮತ್ತು ನನಗೂ ಸಿಟ್ಟು ಬರುತ್ತದೆ.

ಶ್ರೀ ಡಿ. ದೇವರಾಜ್ ಅರಸ್.—ಸಿಟ್ಟು ಮಾಡಿಕೊಂಡು ಮಾತನಾಡುವುದಕ್ಕೆ ತಮಗೊಬ್ಬರಿಗೇನೇ ಅಧಿಕಾರ ಇದೆ ಎಂದು ತಿಳಿದುಕೊಳ್ಳಬೇಡಿ.

ಶ್ರೀ ವಾಟಾಳ್ ನಾಗರಾಜ್.—ನನ್ನ ಭಾಗದಲ್ಲಿ ತಾವೂ ಕೂಡ 25 ಭಾಗ ತೆಗೆದುಕೊಳ್ಳಿ.

ಅಧ್ಯಕ್ಷರು.—ಈಗ ಕಾರ್ ಅಟೆನ್ಷನ್ ನೋಟೀಸ್ ಬಂದಿದೆ. ಅದು ಚರ್ಚೆಗೆ ಬಂದಾಗ ಈ ವಿಷಯಗಳೆಲ್ಲಾ ಬರುತ್ತವೆ. ಈಗ ಇಷ್ಟು ಅವಸರದಿಂದ ಮಾತನಾಡುವುದು ಬೇಡ. ಈಗ ತಾವು ಕೂತುಕೊಳ್ಳಬೇಕು.

### Programme of Business of the House

[(Announcement)]

MADAM SPEAKER.—At a meeting of the Business Advisory Committee held yesterday the 19th June 1972, the Committee recommended the following programme of business :—

General discussion on Budget .. From 22nd June 1972 to 27th June 1972 (both days inclusive).

Discussion and voting of Demands for Grants. From 28th June 1972 to 14th July 1972 (both days inclusive).

Appropriation Bill ... 15th July 1972.

The Committee also recommended that non-official business may be allotted on subsequent days as per rules.

### Notice of Adjournment Motion *re* : Reported Damage to the Pressure Tunnel of Sharavathi Valley Project

† ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ನಾನು ಶರಾವತಿ ಬಗ್ಗೆ ಒಂದು ಅಡ್ಡರ್ನ್ಸ್ ಮೆಂಟ್ ಮೋಷನ್ ಕೊಟ್ಟಿದ್ದೆ. ಅದನ್ನು ಈ ದಿನ ತೆಗೆದುಕೊಳ್ಳೋಣ ಎಂದು ಹೇಳಿದಿರಿ. ತಮಗೆ ಗೊತ್ತಿರುವ ಹಾಗೆ ಮಾನ್ಯ ರೂಲಿಂಗ್‌ನೊಡನೆ ಸಚಿವರು ಶರಾವತಿ ಕರ್ನಾಟಕದ ಬೆಳಕಿಗೆ ತಂದಿದ್ದಾರೆ. ಮತ್ತು ಜೂನ್ 3ನೇ ತಾರೀಖಿನ ಪ್ರಜಾವಾಣಿ ಪತ್ರಿಕೆಯಲ್ಲಿ ವರದಿ ಆಗಿರುವ ಪ್ರಕಾರ ಇನ್ನೂ ಒಂದು ಹೆಜ್ಜೆ ಮುಂದೆ ಹೋಗಿ ಈ ರೀತಿ ಹೇಳಿದ್ದಾರೆ :—

“ನಾರ್ತ್ ವರ್ಷಗಳಲ್ಲಿ ತುಕಳರೆ ಸುರಂಗ ಮಾರ್ಗದಲ್ಲಿ ಕೊರಕಲು, ಶರಾವತಿ ವಿದ್ಯುತ್ ಉತ್ಪಾದನಾ ಯಂತ್ರದ ಚಕ್ರಗಳಿಗೆ ತೀವ್ರ ಜಖಮ” ಎಂದು.

ತಮಗೆ ಗೊತ್ತಿರುವ ಹಾಗೆ ಕಳೆದ 10 ವರ್ಷದಿಂದಲೂ ಒಂದೇ ಸಮನೆ ಈ ಸಭೆಯಲ್ಲಿ ವಿರೋಧ ಪಕ್ಷದ ವತಿಯಿಂದ ಇದು ವಿಚಾರಣೆ ಆಗಬೇಕು, ನ್ಯಾಯಾಂಗ ತನಿಖೆ ಆಗಬೇಕು ಎಂದು ಎಲ್ಲರೂ